

పిల్లల కొరకు బైబిలు

బహుమతులు

అప్పుడు వారు
ఫరో యొద్దనుండి
తిరిగివెళ్ళారు



వ్రాసిన వారు: Edward Hughes
వివరించిన వారు: Janie Forest

అనువాదము చేసినవారు: Paul Prabhakar P.
దత్తత చేసుకున్న వారు: Lyn Doerksen

కథ 11 నుండి 60


www.M1914.org

Bible for Children, PO Box 3, Winnipeg, MB R3C 2G1 Canada

అనుమతి: ఈ కథను మీరు అమ్మునంత వరకు దీనిని ముద్రించుటకు మరియు అనుకరించుటకు హక్కు కలదు.


తెలుగు

Telugu



తన ప్రజలను విడిచిపెట్టమని
దేవుడు మోషే ద్వారా ఫరోకు
ఆజ్ఞాపించాడు. కాని ఫరో
దేవునికి లోబడలేదు.
అంతమాత్రమే గాక అతడు
మోషే, అహరోనులపై
కోపించాడు.


1



“ఇశ్రాయేలీయులను మరింతగా
శ్రమపెట్టండి” అని ఫరో తన
సేవకులకు ఆజ్ఞాపించాడు.
ఇప్పుడు ఇశ్రాయేలీయులు
గొప్ప దురవస్థలో పడ్డారు.


2

“ఇకమీదట మీకు గడ్డి యియ్యబడదు, కాని యిటుకల లెక్క ఏమాత్రము తక్కువ కాకూడదు” అని ఫరో ఇశ్రాయేలీయులను ఆజ్ఞాపించాడు.



3

గడ్డినికూర్చుపని ఆలస్యం అయినందుకు ఫరో సేవకులు ఇశ్రాయేలీయులలో కొందరిని కొట్టారు.



4




తమకు కలిగిన శ్రమకు ఇశ్రాయేలీయులు మోషే, అహరోనులను నిందించారు. అప్పుడు మోషే దేవుని యొద్దకు వెళ్ళి “నీవు నీ ప్రజలను విడిపించలేదు” అని ప్రార్థించాడు.

అందుకు దేవుడు “నేను నా ప్రజలను బగుప్తులోనుండి విడిపిస్తాను” అని మోషేతో అన్నాడు.


5

దేవుడు మోషే, అహరోనులను మరలా ఫరో వద్దకు పంపించాడు. ఫరో మోషే, అహరోనులతో- మీ శక్తిని చూపుటకు ఒక మహత్కార్యాన్ని చూపించండి అని అడిగాడు.



అప్పుడు అహరోను తన కఱ్ఱను పడవేయగానే అది సర్పముగా మారింది.


6



ఫరో తన మంత్రజ్ఞులను పిలిపించాడు. వారుకూడా తమ మంత్రములచేత అలాగే చేశారు. వారిలో ప్రతిఒక్కడు తన కఱ్ఱను పడవేయగానే అది సర్పముగా మారింది గాని అహరోను కఱ్ఱ వారి కఱ్ఱలన్నింటిని మింగివేసింది. అయినను ఫరో ఇశ్రాయేలీయులను వెళ్ళనివ్వలేదు.


7

మరుసటి ఉదయం మోషే, అహరోనులు ఫరోను నది దగ్గర కలుసుకున్నారు. అహరోను తన కఱ్ఱను నీళ్ళపై చాపగా నదిలోని నీరంతయు రక్తముగా మారింది.



8

చేపలన్నియు చనిపోయాయి. ప్రజలు ఆ నీటిని త్రాగలేకపోయారు. అయితే ఫరో ఇంకనూ తన హృదయమును కఠినపరచుకొని ఇశ్రాయేలీయులను వెళ్ళనివ్వలేదు.



9

మరొకసారి మోషే ఫరోతో "నా ప్రజలను పోనిమ్ము" అని అనగా ఫరో తిరస్కరించాడు. దేవుడు మరియొక తెగులును ఐగుప్తుపై పంపాడు. కప్పలు ఐగుప్తు దేశము మొత్తమును కప్పివేశాయి. ఐగుప్తులోని ప్రతి యింటిలోను, పడకగదులలోనికి, పిండి పినుకు తొట్లలోనికికూడా వచ్చాయి.



10

"కప్పలు తొలగిపోవులాగున నాగురించి ప్రార్థించండి" "నేను నీ ప్రజలను వెళ్ళనిస్తాను" అని ఫరో వేడుకొన్నాడు. మోషే ప్రార్థించగా కప్పలు తొలగిపోయాయి. కప్పలు తొలగిపోగానే ఫరో తన హృదయమును కఠినపరచుకొని ఇశ్రాయేలీయులను వెళ్ళనివ్వలేదు.



11

అప్పుడు దేవుడు పేలను ఐగుప్తుపై పంపాడు. ఈ పేలు వచ్చి ఐగుప్తువారందరిని బహుగా బాధించాయి. అయినను ఫరో దేవునికి లోబడలేదు.



12




తరువాత దేవుడు బాధాకరమైన తెగులును ఐగుప్తుపై పంపాడు. అవి వచ్చి ఐగుప్తులోని పశువులన్నింటిని చంపివేశాయి. మనుష్యులమీద పాక్కులను, దద్దురులను అవి కలిగించాయి. అయినను ఫరో తన హృదయమును కఠినపరచుకున్నాడు.



13

ఈ తెగులు తర్వాత దేవుడు మిడతలను ఐగుప్తుపైకి పంపించాడు. ఆ మిడతలు ప్రతి వచ్చని చెట్టును తినివేశాయి.




14




దేవుడు ఐగుప్తు మీద
మూడుదినాలు
గాఢాంధకారమును
కలుగజేసాడు. అయినను
ఫరో తన హృదయమును
కఠినపరచుకొని
ఇశ్రాయేలీయులను
వెళ్ళనీయలేదు.

15




దేవుడు మోషేతో- ఫరో
మీదకు ఈ మధ్యరాత్రి
నేను భయంకరమైన
తెగులును
రప్పించబోతున్నాను.
ఐగుప్తులో ఫరో తొలిపిల్ల
మొదలుకొని జంతువులలో
తొలిపిల్లలన్నియు
చనిపోతాయి. కాని
ఇశ్రాయేలీయులు
గొట్టెపిల్ల రక్తమును
ద్వారబంధముల
యొద్ద చల్లిన యెడల
సంహారదూత ఆ తలుపును
దాటిపోతాడు అని చెప్పాడు.

16




మధ్యరాత్రి వేళ ఐగుప్తులో
మహోఘోష పుట్టింది.
ఐగుప్తులో తొలిచాలు
పిల్లలందరూ
చనిపోయారు.

17




“మీరు చెప్పినట్లే వెళ్ళిపోయి మీ
దేవుని సేవించండి” అని ఫరో
మోషేతో అన్నాడు.
ఇశ్రాయేలీయులందరూ
ఐగుప్తును విడిచి
బయలుదేరారు.

18




సంహారదూత
ఇశ్రాయేలీయుల ఇళ్ళను దాటుకొని ఐగుప్తు
వారందరిని చంపిన సందర్భమును జ్ఞాపకము చేసికొనుటకు
వారు పస్కాను ఆచరించాలని దేవుడు మోషేకు చెప్పాడు.

19




430 సంవత్సరములు గతించిన
తరువాత దేవుని ప్రజలు బానిసత్వం నుండి
విడిపించబడ్డారు. దేవుడు పగటివేళ మేఘస్తంభముగాను
రాత్రివేళ అగ్నిస్తంభముగాను ఉండి వారిని నడిపించాడు.

20




కాని ఫరో మరలా
తన హృదయమును
కఠినపరచుకొని
ఇశ్రాయేలీయులను
పట్టుకొనుటకై వారిని
తరిమాడు. ఇప్పుడు
ఇశ్రాయేలీయులు
అరణ్యములో కొండలకు
మరియు సముద్రమునకు
మధ్యలో
బిక్కుబడ్డారు.

21




“దేవుడు మీ పక్షమున యుద్ధము చేస్తాడు”
అని మోషే ప్రజలతో చెప్పాడు. అతడు సముద్రము
వద్దకు వెళ్ళి తన చేతులను చాపాడు.

22



ఒక గొప్ప అద్భుతం
జరిగింది. దేవుడు
సముద్రమును రెండుగా
చీల్చాడు. ఆయన
ప్రజలు ఆరిన నేలపై
సముద్రమును
దాటారు.

23



ఫరో సైన్యము వారిని తరుముచు పట్టుకొనుటకై సముద్రము మధ్యలోనికి
రాగా దేవుడు ఫరో సైన్యమంతటినీ, బగుష్టియులందరినీ
సముద్రములో ముంచివేసాడు. ఇశ్రాయేలీయుల
దేవుడు సర్వశక్తిమంతడైన దేవుడని
ఫరో తెలుసుకున్నాడు.

24

అప్పుడు వారు ఫరో యొద్దనుండి తిరిగివెళ్ళారు

ఈ కథను మనము బైబిలులో

నిర్గమకాండము 4-15 అధ్యాయములు

అధ్యాయములలో చూడగలము

“నీ వాక్యములు వెల్లడి అగుటతోడనే వెలుగుకలుగును”
కీర్తనలు 119:130

దేవునికి తెలుసు మనము చెడుపనులు చేసినమున్నాము అని,
ఆయన వాటిని పాపము అని పిలుస్తాడు. పాపము వలన వచ్చు జీతము మరణము.

దేవుడు మనలను బహుగా ప్రేమించి మనపాపములకు బదులుగా తన కుమారుడైన
యేసును సిలువపై మరణించుట కొరకును మరియు మన పాపముల కొరకు శిక్షను
భరించుటకును పంపబడెను. యేసే సజీవుడై పరలోకమునకు తిరిగి వెళ్ళెను. ఇప్పుడు
మన పాపమును దేవుడు క్షమించును.

నీపాపములనుంచి వెనుతిరగాలి అనుకుంటే, దేవునితో ఈలాగ్నూ చెప్పుము: ప్రియమైన
దేవా, యేసు నా కొరకు మరణించి తిరిగి సజీవుడైనావని నేను నమ్ముచున్నాను. దయచేసి
నాజీవితములోనికి రమ్ము మరియు నాపాపములను క్షమించుము ఆ విధముగా నేను కొత్త
జీవితమును పొందెదను. మరియు సదాకాలము నీతో ఉండెదను నేనీ బిడ్డగా
జీవించుటకు సహాయము దయచేయుము దేవా. ఆమెన్. యోహాను 3:16

ప్రతీ రోజు బైబిల్ చదివి దేవునితో మాట్లాడుము!